

ଓଡ଼ିଶାରେ ବିଜ୍ଞାନ ପ୍ରତିଷ୍ଠାନ ପ୍ରତିଷ୍ଠା ପାଇଁ ପ୍ରଧାନମନ୍ତ୍ରୀଙ୍କ ନିର୍ଦ୍ଦେଶ ପ୍ରତିଶ୍ରୁତି

ଅକ୍ଟୋବରରେ ମନମୋହନଙ୍କ କେବିକେ ଗସ୍ତ

ଭୁବନେଶ୍ୱର, ତା ୧୯।୭
(ଭୁ.ପ୍ର) — ଓଡ଼ିଶାରେ ଏକ
ଉଚ୍ଚକୋଟୀର ବିଜ୍ଞାନ ଓ ବୈଷୟିକ
ପ୍ରତିଷ୍ଠାନ ଭୁବନେଶ୍ୱରଠାରେ ପ୍ରତିଷ୍ଠା
କରାଯିବ ବୋଲି ପ୍ରଧାନମନ୍ତ୍ରୀ ଡକ୍ଟର
ମନମୋହନ ସିଂହ ପ୍ରତିଶ୍ରୁତି
ଦେଇଛନ୍ତି ।

ଆଜି ନୂଆଦିଲ୍ଲୀଠାରେ
ବିରୋଧାତ୍ମକ ନେତା ଜାନକୀଚଲ୍ଲଭ
ପଟ୍ଟନାୟକ ପ୍ରଧାନମନ୍ତ୍ରୀଙ୍କୁ ସାକ୍ଷାତ
କରିବା ଅବସରରେ ଏହି ବିଜ୍ଞାନ
ପ୍ରତିଷ୍ଠାନ ପ୍ରସଙ୍ଗରେ ଆଲୋଚନା
ହୋଇଥିଲା । ପ୍ରଧାନମନ୍ତ୍ରୀ ଡକ୍ଟର
ସିଂହ ଶ୍ରୀ ପଟ୍ଟନାୟକଙ୍କୁ କହିଲେ
ଯେ ଭୁବନେଶ୍ୱରର ଏହି ବିଜ୍ଞାନ
ପ୍ରତିଷ୍ଠାନ ଲାଗି ଆଣବିକ ବିଜ୍ଞାନ

କମିଶନଙ୍କୁ ଏହାର ଖସଡ଼ା ପ୍ରସ୍ତୁତ
କରିବାକୁ ଦାୟିତ୍ୱ ଦିଆଯାଇଛି ଏବଂ
ଖୁବ୍ ଶୀଘ୍ର ଏହା ହୋଇଯିବ । ଅତ୍ତଳ
ଭାରତ ଆୟୁର୍ବିଜ୍ଞାନ ସଂସ୍ଥାନ ଏମସ
ଭୁବନେଶ୍ୱରରେ ସ୍ଥାପନ ପାଇଁ
ବଜେଟରେ ଯଥେଷ୍ଟ ଅର୍ଥ ବ୍ୟବସ୍ଥା
କରାଯାଇଥିବା କଥା ପ୍ରଧାନମନ୍ତ୍ରୀ
ଉଲ୍ଲେଖ କରିଥିଲେ ।

ଓଡ଼ିଶାର କେବିକେ ଯୋଜନା
ଉଠି ଯିବା ସମ୍ପର୍କରେ କେନ୍ଦ୍ର
ସରକାର କୌଣସି ନିଷ୍ପତ୍ତି
ନେଇନାହାନ୍ତି ବରଂ ଏହି ଅନଗ୍ରସର
ଜିଲାଗୁଡ଼ିକର ଉନ୍ନତି ଲାଗି ଏଗୁଡ଼ିକୁ
କିଭଳି ଅଧିକ ଅର୍ଥ ଦିଆଯିବ ସେଥି
ପାଇଁ ଚିଠିନ୍ନ ବ୍ୟବସ୍ଥା କରିଛନ୍ତି ।
ଜାତୀୟ ଗ୍ରାମାଣ ନିଷ୍ଠିତ କର୍ମନିଯୁକ୍ତି

ଯୋଜନାରେ ଓଡ଼ିଶାକୁ ଅଧିକ
ଗୁରୁତ୍ୱ ଦିଆଯାଉଛି ଏବଂ ବାକି
ଜିଲାଗୁଡ଼ିକୁ ଖୁବ୍ ଶୀଘ୍ର ସେଥିରେ
ଅନ୍ତର୍ଭୁକ୍ତ କରିବା ପାଇଁ ସେ ଉଦ୍ୟମ
କରୁଛନ୍ତି ବୋଲି ପ୍ରଧାନମନ୍ତ୍ରୀ
କହିଥିଲେ ।

ଓଡ଼ିଶାରେ ଏହି ଯୋଜନା
କିଭଳି ରହିଛି ସେ ନିଜେ
ଅନୁସନ୍ଧାନ କରିବାକୁ ଆଗ୍ରହୀ ।
ଏଥିପାଇଁ ଆସନ୍ତା ଅକ୍ଟୋବର
ମାସରେ କେବିକେର ସବୁଠାରୁ
ଅନଗ୍ରସର ଚଲାଙ୍ଗୀର ଜିଲାକୁ ସେ
ପରିଦର୍ଶନରେ ଆସିବାକୁ ମନସ୍ତୁ
କରିଛନ୍ତି ବୋଲି ଶ୍ରୀ ପଟ୍ଟନାୟକଙ୍କୁ
ପ୍ରକାଶ କରିଥିବା ବିରୋଧାତ୍ମକ
ନେତାଙ୍କ ସୂତ୍ରରୁ ଜଣାପଡ଼ିଛି ।